

بورڈ آف انٹرمیڈیٹ اینڈ سیکنڈری ایجوکیشن سرگودھا

تاریخ 29-6-20

نمبر: 8315 اے۔ ایس۔ جی

منجانب:

سیکرٹری

منجانب: جملہ سربراہان ہائی سکولز/ہائیر سیکنڈری سکولز/گراؤنڈ بورڈ (الحاق شدہ سرگودھا بورڈ)

عنوان: آن لائن رجسٹریشن شیڈول جماعت نہم بابت تعلیمی سیشن 2020-22ء

محترم! محترمہ

السلام علیکم:

(شیڈول میں دی گئی ہدایات کو غور سے پڑھیں تاکہ آن لائن رجسٹریشن ڈیٹا کی ہارڈ کاپی میں غلطی کا امکان باقی نہ رہے)

آپ کو مطلع کیا جاتا ہے کہ بورڈ آف انٹرمیڈیٹ اینڈ سیکنڈری ایجوکیشن سرگودھا میں تعلیمی سیشن 2020-22ء کے سرکاری اور پرائیویٹ الحاق شدہ اداروں کے طلباء/طالبات کی جماعت نہم کا آن لائن رجسٹریشن شیڈول درج ذیل ہے:

سیریل نمبر	شیڈول	تعلیمی اداروں میں داخلہ / آن لائن رجسٹریشن انٹری send to board اور بینک میں فیس جمع کروانے کی آخری تاریخ	آن لائن رجسٹریشن ریٹرن کی ہارڈ کاپی مع فیس چالان بورڈ میں جمع کروانے کی آخری تاریخ
1	رجسٹریشن جماعت نہم بغیر لیٹ فیس	01-07-2020 تا 31-08-2020	31-08-2020
2	500/- روپے لیٹ فیس فی طالب علم (بورڈ کو واجب الادا ہوگی) کے ساتھ جماعت نہم میں رجسٹریشن	01-09-2020 تا 15-09-2020	15-09-2020
3	رجسٹریشن فیس	900/- روپے فی طالب علم	-
4	پروسیڈنگ فیس	395/- روپے فی طالب علم	-
5	بورڈ ڈیولپمنٹ فنڈ	150/- روپے فی طالب علم	-
	مڈل سینیئر ڈیٹا امتحان کا نتیجہ دیر سے نکلنے کی صورت میں	تاریخ اشاعت نتیجہ سے 10 یوم کے اندر	تاریخ داخلہ سے 10 یوم کے اندر

نوٹ: آخری تاریخ کو اتوار/سہوار کی تعطیل ہونے کی صورت میں اگلے روز کو آخری تاریخ تصور کیا جائے گا۔

1- انتہائی ضروری ہدایات

- رجسٹریشن کے لئے "ب" فارم ہونا لازمی ہے بغیر "ب" فارم آن لائن رجسٹریشن نہیں ہوگی۔
- کوئی الحاق شدہ سرکاری، پرائیویٹ ادارہ اپنے ادارے کے طلباء/طالبات کے علاوہ پرائیویٹ یا کسی دوسرے غیر الحاق شدہ ادارے کے طلباء/طالبات کی رجسٹریشن ریٹرن بورڈ میں نہیں بھجوائے گا۔ عدم تعمیل کی صورت میں ایسے ادارے کا بورڈ سے الحاق ختم کر دیا جائے گا۔
- مورخہ 15-09-2020 کے بعد کسی بھی ادارہ کو آن لائن رجسٹریشن کی کسی بھی صورت میں قطعاً اجازت نہ ہوگی۔
- جماعت نہم میں داخلہ، آن لائن رجسٹریشن کرتے وقت طلباء/طالبات کی اس سال مورخہ یکم اگست 2020ء کو کم از کم 12 سال عمر ہونا ضروری ہے۔ (جس طالب علم یا طالبہ کی تاریخ پیدائش یکم اگست 2008ء یا اس سے پہلے کی ہے وہ جماعت نہم سیشن 2020-22ء میں داخلہ، رجسٹریشن کے اہل ہے)

- بورڈ ہذا سے الحاق شدہ پرائیویٹ اداروں کے طلباء/طالبات مبلغ-1445/ روپے جمع کروائیں گے۔ بورڈ سے الحاق شدہ گورنمنٹ آف پنجاب کے طلباء/طالبات مبلغ-395/ روپے پروسیڈنگ فیس + مبلغ-150/ روپے ڈیولپمنٹ فنڈ (کل مبلغ-545/ روپے فی طالب علم/طالبہ) جمع کروائیں گے لیکن شیڈول سنگل فیس گزر جانے کے بعد رجسٹریشن کروانے والے طلباء/طالبات مبلغ-1945/ روپے جمع کروائیں گے۔ رجسٹریشن فیس وغیرہ سربراہ ادارہ اپنی نگرانی میں بینک میں جمع کروائیں اور دفتر ہذا کے کسی بھی ملازم کو نقدی کی صورت میں فیس نہ دیں۔ بینک چالان میں کٹنگ (Tempering/Forgery) کی صورت میں تمام تر ذمہ داری سربراہ ادارہ پر عائد ہوگی اور فوری طور پر ادارہ کا الحاق دفتر ہذا سے منسوخ کر دیا جائے گا۔ رجسٹریشن فیس UBL کی کسی بھی منظور شدہ برانچ میں کمپیوٹرائزڈ بینک چالان فارم پر جمع کروانا ہوگی۔ چالان فارم پر بینک کی مہر اچھی طرح چیک کر لیں جو کہ صاف پڑھی جانی چاہیے اور بینک آفیسر کے دستخط بھی مثبت ہونے چاہئیں۔ مینول بینک چالان ہرگز قابل قبول نہ ہوگا۔ دفتر ہذا کے کھاتہ میں رجسٹریشن کی مد میں جمع شدہ فیس ناقابل واپسی ہے۔

(vi) بورڈ ہذا سے تسلیم شدہ ایسے سرکاری / پرائیویٹ ادارے جن میں طالب علموں کی تعداد ایک سو سے زائد ہو وہ دیگر فیس کے علاوہ رزلٹ گزٹ اس ڈی کی فیس مبلغ -/700 روپے کمپیوٹرائزڈ بینک چالان پر کمپوزٹ کے لئے بھی جمع کروائیں گے۔ یہ بینک چالان الگ لف کرنا ہوگا۔

(vii) PBCC لاہور مراسلہ نمبر 584-SY/PBCC/LHR مورخہ 01-04-2014 کے تحت طلباء / طالبات کی طرف سے رجسٹریشن ہذا مکمل کرتے وقت "ب" فارم کے کالم میں نادرا کی طرف سے جاری کردہ "ب" فارم نمبر کا اندراج بطور رجسٹریشن نمبر درج کرنا ضروری ہے۔ بغیر "ب" فارم رجسٹریشن نہیں ہو سکے گی نیز غلط "ب" فارم نمبر فیڈ ہونے کی صورت میں رزلٹ آؤٹ ہونے کے بعد رزلٹ کارڈ میں مبلغ -/1750 روپے اور سند میں -/3750 روپے جمع کروانے کے بعد درستی رجسٹریشن نمبر عمل میں لائی جائے گی۔

(viii) ادارہ کو جن مضامین میں الحاق دیا گیا ہے صرف ان ہی مضامین میں وہ داخلہ کر سکتا ہے الحاق شدہ مضامین کی لسٹ بھی ساتھ فراہم کرنا ہوگی۔ الحاق شدہ مضامین کے علاوہ داخلہ کرنے کی صورت میں ادارہ کا بورڈ سے الحاق ختم کر دیا جائے گا۔

(ix) جملہ ادارہ جات کو ہدایت کی جاتی ہے کہ سکیم آف سٹڈیز سے ہٹ کر کسی بھی مضمون / مضامین کا انتخاب نہ کریں۔ بصورت دیگر تمام ترمذہ داری متعلقہ ادارہ پر عائد ہوگی۔ تمام ادارہ جات پر بورڈ کی طرف سے جاری کردہ آن لائن رجسٹریشن اور داخلہ کے شیڈول کا من و عن اطلاق ہوگا۔

(x) بورڈ کے فیصلہ کے مطابق داخلہ فارم اور آن لائن رجسٹریشن ریٹرن کے جرمہ میں کسی قسم کی رعایت نہیں ہو سکے گی۔

آن لائن رجسٹریشن پراسیس (Process) کرنے / ترسیل ریٹرن کا طریقہ کار / ہدایات

(i) آن لائن رجسٹریشن بورڈ ہذا کی ویب سائٹ پر موجود لنک (Online Registration of Students in 9th (2020-22) Class Session میں کی جاسکتی ہے۔

(ii) آن لائن رجسٹریشن کے تحت طلباء / طالبات کے کوائف مکمل کرتے وقت تازہ ترین تصویر (کے ساتھ Add کئے جائیں) غلطی کی صورت میں ریکارڈ کو کنفرم کرنے سے پہلے رجسٹریشن بغیر لیٹ فیس تک درست / Update کیا جاسکتا ہے۔

(iii) امیدواران کے ڈیٹا کو کنفرم کرنے سے پہلے پروف پرنٹ نکال کر تمام ڈیٹا کو اچھی طرح چیک کر لیا جائے اس کے بعد کنفرم کیا جائے۔ کنفرم کرنے آن لائن ڈیٹا send to board کے بعد ڈیٹا میں کسی قسم کی کوئی تبدیلی نہیں ہو سکے گی۔ تاہم بورڈ کو صرف اور صرف کنفرم کاپی ارسال کی جائے پروف پرنٹ قابل قبول نہیں ہوگا۔ آن لائن ڈیٹا، ہارڈ کاپی میں تضاد کی صورت میں رجسٹریشن قابل قبول نہ ہوگی۔

(iv) امیدواران کی آن لائن رجسٹریشن کو کنفرم کرنے کے بعد گروپ وائز فائل پرنٹ نکال کر آن لائن رجسٹریشن ریٹرن کی ہارڈ کاپی فائل کور میں لگا کر (بذریعہ ڈاک / بذات خود) مقررہ شیڈول کے مطابق دفتر ہذا میں جمع کروانا ضروری ہے واضح رہے کہ آنے والے اہلکاران کو بورڈ کی طرف سے TA/DA نہیں دیا جائے گا۔

(v) آن لائن رجسٹریشن کے ساتھ ترسیلی مراسلہ (فارورڈنگ لیٹر) ارسال کرنا ضروری ہے۔ جمع شدہ فیس کا بینک چالان فارورڈنگ لیٹر کی پشت پر اوپر کی جانب چسپاں کریں۔ ترسیلی مراسلہ اور فائل کور پر ادارہ کا کوڈ نمبر، ٹیلیفون نمبر، تاریخ الحاق واضح طور پر درج ہونا چاہئے۔ اگر کسی ادارہ کی طرف سے مینول رجسٹریشن ریٹرن موصول ہوئی تو ہرگز قبول نہ کی جائے گی۔

(vi) مخلوط تعلیم پر پابندی عائد ہے۔ کسی بھی بوائز سکول میں طالبات اور کسی بھی گرلز سکول میں طلباء کا ریگولر داخلہ رجسٹریشن ممنوع ہے۔

(vii) کسی بھی طالب علم / طالبہ کے سکول سے خارج ہونے کی صورت میں اسکی تحریری اطلاع سیکرٹری بورڈ کو ایک ہفتہ کے اندر اندر دی جائے۔

(viii) آن لائن رجسٹریشن ریٹرن میں طلباء / طالبات کے نام، ولدیت، کے بچے (Spelling)، تاریخ پیدائش، مضامین مکمل درست فیڈ کئے جائیں۔ قطع، برید، انک ریمور، فلیوڈ اور ٹمپرنگ وغیرہ سے نمبر آن لائن رجسٹریشن ریٹرن کی ہارڈ کاپی کے ہر صفحہ پر سربراہ ادارہ کے دستخط، مہر ثبت ہونا ضروری ہیں۔ مدہم اور غیر واضح پرنٹ ہرگز قابل قبول نہ ہوگا۔ سربراہ ادارہ کے علاوہ کسی کی تصدیق قابل قبول نہ ہوگی۔ طلباء، طالبات کو رجسٹریشن ریٹرن ملاحظہ کروا کر متعلقہ کالم میں ناموں کے سامنے ان کے اپنے دستخط اور والدین یا سرپرست کی طرف سے کوائف کی درستی (Verification) کے لئے متعلقہ کالم میں دستخط کروانا بھی ضروری ہیں۔

(ix) پرائیویٹ ادارہ جات محکمہ ایجوکیشن / بورڈ سے الحاق کے مطابق (بوائز ہائی سکول اور گرلز ہائی سکول) رجسٹریشن ریٹرن پر الگ الگ مہر لگا کر بھجوائیں۔

ضروری نوٹ!

نتیجہ شائع ہونے کے بعد رزلٹ کارڈ اسناد پر کوائف میں درستی کا طریقہ کار نہ صرف پیچیدہ ہوتا ہے بلکہ درستی کی شرح فیس میں وقت گزرنے کے ساتھ ساتھ اضافہ ہوتا رہتا ہے۔ رجسٹریشن ڈیٹا میں اغلاط عموماً معزز اساتذہ کرام سے سرزد ہوتی ہیں۔ جس کیلئے بعد ازاں طلباء / طالبات کے لواحقین کو پریشانی کا سامنا کرنا پڑتا ہے۔ جس میں ان کا کوئی دوش نہیں ہوتا۔ احتیاط کو بروئے کار لاتے ہوئے درست کوائف کی فیڈنگ پر خصوصی دھیان دینے بارے تاکید کی جاتی ہے۔ ایسا کرنا طلباء / طالبات کے مفاد میں بہتر ہے۔

دوبارہ داخلہ (Re - Admission)

ادارہ کے سربراہان جماعت ہم میں لیل / پاس / غیر حاضر یا 33% سے کم نمبر حاصل کرنے والے طلباء / طالبات کو کلاس نہم کا رزلٹ شائع ہونے کے پندرہ دن کے اندر راند Re-admit کر کے ڈیٹا آن لائن کریں گے۔ رجسٹریشن ریٹرن کی ہارڈ کاپی داخلہ کے بعد (بشمول تاریخ داخلہ) پندرہ یوم کے اندر اندر فائل کور کے اندر لگا کر جمع کروانا ہوگی۔ واضح رہے کہ Re-admit امیدواران کو پوری رجسٹریشن فیس، پروسیسنگ فیس، ڈیپنٹ فنڈ -/1445 روپے ادا کرنا ہونگے۔

(i) واضح رہے کہ پاس امیدواران بھی اپنا سابقہ رزلٹ جماعت نہم شعبہ امتحان (میٹرک برانچ) سے منسوخ کروا کر کسی بھی ادارہ میں ری ایڈمیشن کی مقررہ تواریخ میں ری ایڈمیشن کی سہولت حاصل کر سکتے ہیں۔ اس صورت میں امیدواران کو آن لائن رجسٹریشن کی ہارڈ کاپی کے ساتھ بیان حلفی لف کرنا ہوگا۔ کہ

فدوی جماعت دہم کے امتحان میں شامل نہ ہوا ہے۔ مزید یہ کہ امیدوار آنے والے امتحان میں پوزیشن حاصل کرنے کی صورت میں کسی ایوارڈ کا مستحق نہ ہوگا اور نہ ہی کسی پوزیشن کا دعویٰ اور اپنے سابقہ نتیجہ کا مطالبہ کرے گا۔ سابقہ سالوں کے فیل / پاس / غیر حاضر یا %33 سے کم نمبر حاصل کرنے والے طلباء طالبات صرف کلاس نہم سیشن 22-2020 کے مین داخلہ رجسٹریشن شیڈول کے اندر شق نمبر 3 میں درج رولز کے مطابق رجسٹریشن کروانے کے اہل ہوں گے۔

(ii) جماعت نہم میں ری ایڈمیشن کی سہولت طلباء 2 سال اور طالبات 5 سال کے اندر صرف ایک مرتبہ ہی حاصل کر سکتے ہیں۔ سربراہان ادارہ جات کو ہدایت کی جاتی ہے کہ مکمل چھان بین / کانٹ چھانٹ (Verification) کے بعد موجود قوانین کو مدنظر رکھتے ہوئے طلباء طالبات کا ری ایڈمیشن کیا جائے۔ پارٹ II (دہم) کے امتحان میں شمولیت کرنے یا امتحانی داخلہ فارم بورڈ میں بھجوانے / جمع کروانے کے بعد امتحان میں شمولیت نہ کرنے والے طلباء طالبات پارٹ I (نہم) میں رجسٹریشن و داخلہ کے اہل نہ ہیں۔ حقائق چھپا کر قواعد و ضوابط کی خلاف ورزی کرنے والے اداروں کا الحاق دفتر ہذا سے ختم کر دیا جائے گا اور امیدواران کی رجسٹریشن فوری منسوخ کرتے ہوئے تادیبی کارروائی عمل میں لائی جائے گی۔

-4

مقررہ تاریخ کے بعد موصولہ ریٹرن پر جرمانہ

آن لائن Data send to board نہ ہونے کی صورت میں یا آن لائن رجسٹریشن ریٹرن کی ہارڈ کاپی بروقت بورڈ آفس جمع نہ ہونے کی صورت میں آخری تاریخ کے بعد درج ذیل شرح سے جرمانہ جمع کروانا ہوگا۔ جو کہ ریگولر ادارہ جات اصل بنک چالان کے ساتھ بورڈ آفس میں دستی جمع کروائیں گے (آنے والے اہلکاران کو بورڈ کی طرف سے TA/DA نہیں دیا جائے گا)۔

(i) طلباء / طالبات کی تعداد 5 تک پہلے ماہ -1000 روپے جرمانہ اس کے بعد ہر ماہ -3000 روپے

(ii) طلباء / طالبات کی تعداد 10 تک پہلے ماہ -2000 روپے جرمانہ اس کے بعد ہر ماہ -5000 روپے

(iii) 10 سے زائد طلباء / طالبات کی صورت میں پہلے ماہ -500 روپے یومیہ اس کے بعد -1000 روپے یومیہ جرمانہ

مذکورہ جرمانہ ناقابل معافی ہے اور نہ ہی اس کے بارے میں اپیل کی جاسکے گی۔ جرمانہ سربراہ ادارہ (سکول انتظامیہ) سے وصول کیا جائے گا۔ کسی بھی طالب علم / طالبہ سے جرمانہ کی مد میں کوئی رقم وصول نہیں کی جائے گی۔

-5

آن لائن رجسٹریشن میں درستی کا طریقہ کار

رجسٹریشن ریٹرن میں کوائف (نام اولدیت / تاریخ پیدائش / تصویر / "ب" فارم نمبر / سربراہ کاشنختی کارڈ نمبر / میڈیم / تاریخ داخلہ) وغیرہ کی درستی کے لئے سرگودھا بورڈ کی ویب سائٹ سے متعلقہ فارم ڈاؤن لوڈ کر کے سربراہ ادارہ سے تصدیق کروا کے درستی کروائی جاسکتی ہے۔ جس کیلئے شیڈول درج ذیل ہے:

کوائف میں درستی، تبدیلی کی آخری تاریخ	11-10-2020
مروجہ فیس برائے درستی، تبدیلی	مبلغ -250 روپے (فی غلطی)
جرمانہ کے ساتھ کوائف میں درستی، تبدیلی کی آخری تاریخ	10-11-2020
مروجہ فیس برائے درستی، تبدیلی	مبلغ -250/+500/-750 روپے (فی غلطی)

شیڈول تبدیلی مضمون / مضامین اور گروپ

تبدیلی مضمون / مضامین کی آخری تاریخ:	11-10-2020
مروجہ فیس برائے تبدیلی فی مضمون / مبلغ -450 روپے	تبدیلی گروپ کی مروجہ فیس / مبلغ -1050 روپے
جرمانہ کے ساتھ آخری تاریخ:	10-11-2020
مروجہ فیس برائے تبدیلی فی مضمون / مبلغ -850 روپے	تبدیلی گروپ کی مروجہ فیس / مبلغ -2050 روپے

نوٹ:-

سربراہ ادارہ / سکول انتظامیہ کو ہدایت کی جاتی ہے کہ آن لائن رجسٹریشن ڈیٹا میں درستی کیلئے دفتر ہذا میں جمع کروائی گئی درخواستوں کے مطابق امتحانی داخلہ فارمز مین درج کوائف مضمون / مضامین / گروپ ہر لحاظ سے چیک کرنے و پڑتال کے بعد تصدیق کئے جائیں۔ واضح رہے کہ NOC کی بنیاد پر داخل کئے گئے طلباء / طالبات کے امتحانی داخلہ فارمز میں درج کوائف مضمون / مضامین / گروپ وغیرہ بمطابق رجسٹریشن ڈیٹا بغور پڑھنے کے بعد تصدیق کئے جائیں۔ کسی بھی قسم کے تضاد کی صورت میں داخلہ فارم دفتر ہذا میں جمع کروانے سے قبل جنرل براؤنچ سے فوری رابطہ کریں۔ بصورت دیگر امتحانی داخلہ فارمز میں کسی بھی قسم کی غلطی کی صورت میں تمام تر ذمہ داری طالب علم / طالبہ اور متعلقہ ادارہ پر عائد ہوگی۔ واضح رہے کہ دفتر ہذا میں موصول ہونے والے امتحانی داخلہ فارمز پر درج کوائف / Data کو ہی حتمی قرار دیا جائے گا۔

بعد ازاں رول نمبر سلیبس کے اجراء کے بعد باضابطہ مروجہ طریقہ کار کے مطابق نام، ولدیت، تاریخ پیدائش، رجسٹریشن نمبر، تبدیلی مضمون میں درستی متعلقہ

براؤنچ سے کروائی جائے۔

-6

ٹرانسفر سرٹیفکیٹ (NOC) کی بنیاد پر داخلہ

دوسرے بورڈوں سے جماعت نہم / دہم میں Migrate ہو کر آنے والے طلباء / طالبات کا داخلہ ٹرانسفر سرٹیفکیٹ (NOC)، سابقہ ادارہ کا لیونگ سرٹیفکیٹ کے اجراء کے 45 یوم کے اندر اندر کیا جاسکتا ہے۔ اس کے بعد NOC پر داخلہ نہیں کیا جاسکتا ہے۔ فارورڈنگ لیٹر + اصل NOC + مجوزہ فیس کا کمپیوٹرائزڈ

بنک چالان + "ب" فارم کی واضح مصدقہ نقل + 2 عدد رنگین پاسپورٹ سائز تازہ تصاویر + سکول چھوڑنے کے سرٹیفکیٹ کی واضح مصدقہ نقل + مینول رجسٹریشن ریٹرن جس میں تمام کوائف کی تفصیل درج ہو کے ہمراہ بذات خود آن لائن رجسٹریشن کیلئے جنرل برانچ سے رابطہ کریں۔ داخلہ رجسٹریشن کے بعد 15 ایام کار کے اندر اندر آن لائن رجسٹریشن کی ہارڈ کاپی کی مصدقہ نقل کے ساتھ فائل کور میں جمع کروانا ضروری ہوگا۔ ہارڈ کاپی تاخیر سے جمع کروانے کی صورت میں مبلغ -100 روپے یومیہ جرمانہ قابل معافی سربراہ ادارہ (سکول انتظامیہ) سے وصول کیا جائے گا۔ واضح رہے کہ امتحانی داخلہ فارم ڈبل فیس شیڈول جاری تک مائیکریشن / NOC کی بنیاد پر داخلہ کیا جاسکتا ہے۔ اس کے بعد کوئی داخلہ مائیکریشن / NOC کی بنیاد پر نہ ہوگا (جماعت دہم میں داخلہ کی صورت میں جماعت نہم کے رزلٹ کارڈ کی واضح مصدقہ فوٹو کاپی لف کریں)۔

نوٹ: والدین / سرپرست کی ٹرانسفر وغیرہ کی صورت میں NOC کی بنیاد پر امتحان شروع ہونے سے 20 یوم قبل تک امیدواران کو داخلہ کی اجازت ہوگی۔

بورڈ کی حدود میں ایک سکول سے دوسرے سکول میں مائیکریشن

ایک سکول سے دوسرے سکول میں مائیکریشن کے لئے سربراہ ادارہ سے آن لائن رجسٹریشن ریٹرن کی مصدقہ فوٹو کاپی کے ہمراہ دفتر ہذا کی طرف سے جاری کردہ مجوزہ مائیکریشن فارم پر درخواست گزاریں اور مبلغ -2500 روپے مائیکریشن فیس بورڈ کے کھاتہ میں جمع کروانا ہوگی۔ فارم پر درج شدہ ہدایات کے مطابق مائیکریشن سرٹیفکیٹ حاصل کریں۔ لوکل مائیکریشن کی صورت میں مبلغ -7500 روپے فیس جمع کروانا ہوگی۔ جس ادارہ کے لئے مائیکریشن سرٹیفکیٹ حاصل کیا گیا ہے۔ اس میں مائیکریشن سرٹیفکیٹ کے اجراء کے 15 دن کے اندر اندر داخلہ ضروری ہے اور نئے ادارہ کے سربراہ کی ذمہ داری ہے کہ وہ مائیکریشنڈ طالب علم کے آن لائن رجسٹریشن کی ہارڈ کاپی / اصل NOC ترسیلی مراسلہ کے ساتھ 15 یوم کے اندر دفتر بورڈ کو ارسال کریں تاخیر کی صورت میں ادارہ کو -100 روپے یومیہ جرمانہ فی طالب علم ادا کرنا ہوگا۔ جرمانہ سربراہ ادارہ (سکول انتظامیہ) سے وصول کیا جائے گا۔ واضح رہے کہ سربراہ ادارہ موجودہ نمبر 1 اور مطلوبہ نمبر 2 دونوں مائیکریشن درخواست فارم پر اپنے ادارے کا کوڈ نمبر لازمی درج کریں۔ امتحانی داخلہ کی ڈبل فیس شیڈول تک مائیکریشن سرٹیفکیٹ حاصل کیا جاسکتا ہے۔

بیرون ملک سے آمدہ کیس

بیرون ملک سے کسی گورنمنٹ یا پرائیویٹ منظور شدہ ادارہ سے لیونگ سرٹیفکیٹ لے کر آنے والے امیدواران اپنے کوائف پاکستانی سفارتخانہ / امسٹری آف ایجوکیشن سے تصدیق کے بعد دوران سال امتحان سے 30 یوم قبل تک کسی بھی وقت داخلہ لے سکتے ہیں۔ تاہم ترسیل رجسٹریشن ریٹرن کی دیگر شرائط و جرمانہ درج بالاشتق نمبر 4 کے مطابق ہوں گے۔

ضروری نوٹ! بورڈ آف گورنرز سے فیس میں اضافہ ہونے کی صورت میں بورڈ سے الحاق شدہ تمام ادارہ جات بقیہ واجبات بذریعہ آن لائن بنک چالان جمع کروانے کے پابند ہوں گے۔ نیز درج بالا ہدایات سے قطع نظر کسی بھی صورت میں طلباء / طالبات کی آن لائن رجسٹریشن نہ کی جائے۔ نافذ العمل قانون کی خلاف ورزی کی صورت میں متعلقہ ادارہ کا الحاق منسوخ کرتے ہوئے تادیبی کارروائی عمل میں لائی جائے گی اور طلباء / طالبات کی رجسٹریشن منسوخ کر دی جائے گی۔ شیڈول ہذا بورڈ کی ویب سائٹ پر بھی موجود ہے جسے ڈاؤن لوڈ کیا جاسکتا ہے۔ آن لائن رجسٹریشن شیڈول اور توازن سے متعلق ہمہ قسم کی اہم اور فوری نوعیت کی معلومات کیلئے بورڈ ہذا کی ویب سائٹ www.bisesargodha.edu.pk روزانہ وزٹ / ملاحظہ کرتے رہیں تاکہ آپ (سکول انتظامیہ) کو مشکلات کا سامنا نہ کرنا پڑے۔ مزید معلومات کیلئے جنرل برانچ ٹیلی فون نمبر (048-3250057) پر رابطہ کریں۔

دستخط:-

سیکرٹری

نقول برائے اطلاع:

- 1- ایگزیکٹو ڈسٹرکٹ آفیسر (ایجوکیشن) سرگودھا، خوشاب، میانوالی، بھکر۔
- 2- جملہ سیکریٹریز صاحبان پنجاب بورڈز۔
- 3- ڈپٹی ڈائریکٹر تعلقات عامہ سرگودھا (10 کاپیاں) اشاعت قومی و مقامی اخبارات۔
- 4- صدر پریس کلب سرگودھا، خوشاب، میانوالی، بھکر (10,10) کاپیاں اشاعت قومی، مقامی اخبارات۔
- 5- صدر ایڈیٹرز کنسل سرگودھا (10 کاپیاں) اشاعت قومی و مقامی اخبارات۔
- 6- انچارج ریڈیو پاکستان سرگودھا / میانوالی (اس درخواست کے ساتھ کہ اسے بطور نیوز آنٹن شامل فرمائیں)۔
- 7- جملہ افسران اسپرنڈنٹس بورڈ ہذا۔
- 8- ویب ڈویلپر اینڈ منیجر بورڈ ہذا۔
- 9- کمپیوٹر سیل۔

[Signature]
اسسٹنٹ سیکرٹری (جنرل)

برائے سیکرٹری
[Signature]
29/06/2020